

መግለጫ ተግባራት ኮሚቴ ረድኤት ተመዛበልቲ ተጋሩ

28 ኦክቶበር 2016

ዋሽንግተን ዲ.ሲ.

ኣብ ውሽጢ ኢትዮጵያ ብፍላይ ድማ ኣብ ሓደ ሓደ ከባቢታት ክልል ኣምሓራ፣ ብሰንኪ ፕሮፓጋንዳ ምጥፋእ ዘርኢ ፀረ-ሰላም ፀረ-ማዕርነትን ፀረ-ሓድነትን ፅንፈኛ ሓይልታት ተፈጠሩ ብዝነበረ ንትግራይ መንነት ዝጠመተ ሕሱም መጥቃዕቲ፣ ብኣሽሓት ዝቐፀሩ ተጋሩ ንዝወሐ ሳምታት ኣብ ዘጥረዩ መነባብሮኦም ገዝኦምን ንብረቶምን ተመዛቢሎም ናብ ትግራይ ምእታዎም ዝዝከር እዩ። ክሳብ ዕለት ኣስታት ዓለርተ ሽሕ ተጋሩ ተፀባይቲ ሓገዝ ኮይኖም ኣብ ሑመራ፣ ዳንሻ፣ ወልቃይት፣ ሸረ፣ ኣክሱም መቐለን ካልኦት ከባቢታት ትግራይን ይርከቡ ኣለው።

ክልላዊ መንግስቲ ትግራይ ብሰንኪ እዙ ዘርኣዊ መጥቃዕቲ ዝተመዛበሉን ንዝተጎላቐሉን ወገናት ህፁፅ ረድኤት ንምቕራብ ዘክእል ብሄራዊ ኮሚቴ መተሓባበሪ ሃንደበታዊ ተፈናቓልቲ ተጋሩ ብምጥያሽ ኣድላዩ ዘበለ ሓገዝ እናገበረሎም ይርከቡ። ኣብ ወገኢን ውሽጢ ዓድን ዝርከብ ኩሉ ወገን ዜግነታውን ሓልዮታዊን ደገፉ ንክገብር እቲ ብሄራዊ ኮሚቴ መፀዋዕታ ምግባሩ ይፍለጥ።

ብምዃኑ እውን ኣብ ዋሽንግተን ዲ.ሲ.ን ከባቢኡን እንነብር ተወለድቲ ትግራይ፣ ብወገና ክንገብር እንክእል ዜግነታዊ ዕማም ንምትግባር እተክእል ረድኤት እተተኣኻኹብ ተግባራት ኮሚቴ ረድኤት ተመዛበልቲ ተጋሩ ኣጣይሽና ኣብ ባሕቲ መስከረም 2009 ኣትሒዙ ብዕለ ምንቕስቕስ ምጅማርና ዝፍለጥ እዩ።

ዕማም እዛ ተግባራት ኮሚቴ እውን ኣብ ሰሜን ኣሜሪካ ንእነብር ተወለድቲ ትግራይ ብምልዕዓል ንቶም ብፕሮፓጋንዳ ምጥፋእ ዘርኢ ዝተሳቐዩ፣ ኣደዳ መግረፍትን ፀርፍን፣ ከምኡ ድማ ሞትን መቐሰልትን ዝኾኑ ወገናትና ዝውዕል ገንዘባዊ ሓገዝ ብምትእክኻብ ናብቲ ብደረጃ ትግራይ ተጣዩሹ ዘሎ ብሄራዊ ኮሚቴ ምትሕልላፍ እዩ።

ንዙይ ንምትግባር እውን ማእኸሉ ዋሽንግተን ዲ.ሲ. ዝገበረ Displaced Tigreans Fund ብምጥያሽ፣ ሕጊ መንግስቲ ኣሜሪካ ብዝፈቐደ ኣስራርሓ ኣብ ታክስ ነፃ ዝኾነ ገንዘባዊ ሓገዝ ብምትእክኻብ፣ ንኹሎም ዝተገበሩ ወፊያታት ኣድላዩ ዝኾነ ሕጋዊ ቅብሊትን ንወፊይቲ ንምንካይ ታክስ ዝሕገዝ ወረቐት ምስክርነትን እውን ብምስንዳእ፣ ዕላዊ ምንቕስቕስ እናገበርና ፀኒሕና ኢና።

ኣብ ዝተፋላለያ ከተማታት ኣሜሪካ፣ ብፍላይ ድማ ኣብ ግዝኣታት ቨርጂኒያ፣ ሜሪላንድ፣ ኒወዮርክን ዋሽንግተን ዲ.ሲ.ን እትነብሩ ተጋሩ ንዙ ወገናዊ መፀዋዕታ ንዝሃብኩምዎ ቅኑዕን እዋናዊን ምላሽ ብስም ተመዛበልቲ ተጋሩ እናመስገና፣ ብፍላይ ኣብዚ ወርሒ ኦክቶበር 2016 ኣብ ዝተገበረ ወፊያ፣

- ኣብ ግዝኣታት ቨርጂኒያን ሜሪላንድን ከምኡ እውን ዋሽንግተን ዲሲ ነበርቲ ኣብ ዝኾኑ 180 ተጋሩ \$38,780፤
- ኣብ ግዝኣታት ኒውዮርክ ኒውጀርሲን ኬኔቲካትን ነበርቲ ኣብ ዝኾኑ 34 ተጋሩ \$7,430፤
- ኣብ ግዝኣታት ካሊፎርኒያ ቴኔሲ ፊላደልፊያ ካንሳስ ሚቺጋን ኮሎራዶ ሚኖሶታ ፍሎሪዳን ኖርዝ ካሮላይናን ነበርቲ ኣብ ዝኾኑ 12 ተጋሩ \$2,950፤
- ኣብ ማሕበር ኮሚዩኒቲ ተጋሩ ኢትዮጵያውያን ዋሽንግተን ዲሲን ከባቢኡን \$5,000፤
- ኣብ ማሕበር ረድኤትን ልምዓትን ራያ \$2,000፤

ብድምር \$56,160 ዝተኣኻኸበ እንትኸውን፤ \$56,060 ኣብ'ዚ ሰሙን ናብ መቐለ ተላኢኹ ኣሎ።

ሐዚ እውን ኩላትና ተጋሩ ሓቢርና፤ ተጋሩ ብምዃናም ጥራሕ ኣብ ልዕሊ ወገናትና ንዝበዕሐ ኣረሜኔያዊ ግፍዒ ግበራ-ምላሽ ምእንታን ክንህብ፤ ኣብ ዝተፋላለያ ከተማታት ኣሜሪካ ነበርቲ ዝኾንኩም ተጋሩን ማሕበራትን ዓቕሚ ዝፈቐዶ ንክትውፍዩን ንተመዛበልቲ ተጋሩ ወገናውነትና ክንገልፅን ለበዋና እናቕረብና፤ ማእኸሉ ዋሽንግተን ዲሲ ዝገበረ Displaced Tigreans Fund ክፋት ኮይኑ ከምዝፀንሕ ንሕብር።

ንኣከፋፍላ እተወፍዩዎ ገንዘብ ብዝምልከት ኣብ ባንክ ኦፍ ኣሜሪካ Displaced Tigreans Fund, Account Number 435029046979, Routing Number 051000017 ብቐጥታ ከኣብ ዘለኹምዎ ከባቢ ወፊያ ንክትገብሩ፤ ወይ ድማ ኣድራሻ ኢሜይል እዛ ኮሚቴ ገይርኹም ብPayPal.com ንምውፋይ ከም እትክእሉ ንሕብር። ብቼክ ወይ ድማ ትእዛዝ ክፍሊት (Money order) ዝግበር ሓገዝ ብስም Displaced Tigreans Fund ንክፀሓፍ ነዘኻክር። መረዳእታ ወፊያኹም ብኢሜል ብቴክስት ወይ ድማ ብፖስታ ናብ ዝስዕብ ኣድራሻ ለኣኹልና።

ተግባሪት ኮሚቴ ረድኤት ተመዛበልቲ ተጋሩ
 Displaced Tigreans Fund
 901 South Highland Street, #301
 Arlington, Virginia 22204
 Email: Tftegarus@verizon.net
 Phone #S: (301) 787-9869, (571) 242-7749, (703) 956-0610 (571) 344-1335